


IGREYIDI 2 ILIMI LEKHAYA

Amadube ayithola njani imida yawo



SINDEBELE

Ileveli:

1

Incwadi

3



Ukufunda ngeenqhem okuhlahlwa ngutitjhere

Ngaphambi kokufunda

- Phendla uye ekhasini elinendatjana ezokufundwa. Khuluma ngeenthombe.
- Bawa abafundi bafunisele kobana indatjana imayelana nani ngokuthi bafunde isihloko bebaqale neenthombe.
- Yethula nanyana uhlathulule amagama alikhuni ngaphambi kobana abafundi bafunde indatjana.

Ukufunda kokuthoma

- Abafundi kumele bazifundele isiqetjhana ngokwabo.
- Abafundi kumele bafunde buthule nanyana bafundele phasi sakuhleba isiqetjhana soke.
- Khambakhamba hlangana nabafundi uqalisise kobana boke abafundi bayazibandakanya ekufundeni. Ungabawa kobana loyo umfundu oseduze kwakhe afundele phezulu indawana leyo efundwako.

Ukucocisana

- Buza imibuzo emayelana nalokho okufundiweko.
- Nqopho emagameni atjhejiweko, amatjhada nelwazi-magama.
- Uzokufunyana eminye yemisebenzi encwadini le ngemuva iqakathekile begodu ingahlahlah lokho ekungakhulunyiswana ngakho. (Khetha imisebenzi efaneleko nenembako eselevelini labafundi.)

Ukufunda kwesibili

- Ngamanye amalanga, ungavumela abafundi kobana babuyelete bafunde incwadi. Bangafunda ngamunye nanyana ngababili.
- Tjhejisisa ukufunda ngokutjhelela, ihlelo nelwazi-magama.
- Bawa abafundi baqedelele umsebenzi owenzwiwa ngeenqhem ekhona ngemuva kwencwadi le. (Khetha imisebenzi enembako esezingeni elifanele abafundi.)

Nangabe kunesithombe esinje,
abafundi abalingise indatjana leyo.





Ngemva kokuzifundela ngamunye, abafundi kumele bafunde ngeenqhem. Abafundi abasebenzisane ngeenqhem ukuqedelela umsebenzi onembako ongemuva encwadini le. Abafundi akukameli batlole okuthileko phezu kwencwadi le. Umsebenzi otlolwako awutlolelw ngeencwadini zabo zokutlolela umsebenzi.

Amadube ayithola njani imida yawo



Kade khulu, amadube
bekanganayo imida.
Imizimba yamadube
beyimhlophé twa.






Kwathi ngelinye ilanga
uNom. noKkz. Dube
bamenywa emnyanyeni.
Mhlokho bebafuna
ukuba bahle khulu,
ngakho-ke bapenda
imizimba yabo.





Amadube aqalana, "Uyazi nje bonyana imibala le ayisimihle," k watjho uKkz Dube. "Awa! Asisibahle nasinje!" Kutjho uNom. Dube.

UKkz. Dube wazipenda isifuba ngombala onzima noNom. Dube wazipenda iinyawo zangemuva ngombala onzima.





Nanyana kunjalo amadube akhange
ayithande imibala yawo, ahlamba
alinga ukususa ipende emizimbeni.

Aragela phambili nokuzipenda
ngombala onzima ukwenza imida
emizimbeni yawo.

Ngemva kokuzipenda imida, aqalana
abe athanda lokho ebekubonakala.

“Awa kwanje khona sele sibahle,”
kutjho amadube.

Atjho njalo aphuma anqopha
emnyanyeni, azizwa kuhle
kwamambala.




Ngemva kokufika emnyanyeni,
ezinye iinlwana zarareka khulu
ngendlela amadube bekaqaleka
ngakhona.

"Nibahle kangangani," kwatjho
idlulamithi.

"Nifanelwa tle," kwatjho imvubu.

"Nifanelwa khulu," kwatjho
ubhejani.


"Sithokoza khulu." kwatjho
uKkz. noNom. Dube. "Nathi
siyayithanda imida yethu!"




Boke ebeza emnyanyeni
bayithanda imida eyabe
isesikhumbeni samadube.

UKkz. Dlulamithi watjela
uKkz. Dube bonyana
iyamfanela imida yakhe.

Ngitjho nekosi yeenlwana
ibhubezi yawatjela bonyana
ayafanelwa.






IKosi ibhubezi laphakamisa
bonyana woke amadube kufanele
azipende imida enzima. Ibhubezi
bekuyikosi yeenlwana, woke
amadube enza njalo.





Ngemuva kwamalanga,
amadube atjhinga ngemlanjeni
ukuyokuhlamba imida kodwana
akhange isasuka.


Kwenzeka ini? Ilanga litjhise
imida yangenelela emzimbeni.





Bekube kunamhlanje, amadube
akwakwazi ukususa imida enzima
esikhunjeni esimhlophe.

Ngikho-nje amadube amhlophe
enemida enzima esikhunjeni.



Amadube alithoba amancani



Asivumeni


Idube linye elincani,
amabili amathathu,
Amadube amane amancani,
amahlanu, asithandathu,
Amadube alikhomba
amancani, abunane, alithoba.
Athi gadaja!
Atjho akhamba etjanini.

Amadube alithoba amancani,
abunane amancani,
alikhomba amancani,
asithandathu amancani,
amahlanu amancani,
amanne amancani,
amathathu amancani,
mabili amancani
idube linye elincani,
Athi gadaja!
Atjho akhamba etjanini.



Amanowuthi wakatitjhore:

Abafundi abavume senga
bavuma ingonyana ethi,
"Ama-India amancani
alitjhumi."



- Amadube ngalinye linephetheni eyehlukileko yemida enzima nokumhlophe.
- Amadube anemisila emide (Pheze engaba ma-50 cm).
- Amadube alala ajamile
- Amadube adla utjani.



Indawo enemida yamabude
lapha abakhamba
ngeenyawo beqa khona
indlela ithiyelwelwe
ngemida enzima
nemhlophe yamadube.



Amadube
ayahlobana
neempera
kanye
nabodumbana.

Umsebenzi wokufunda ngeenqhemba



I

- Fundela loyo ohlezi eqadi kwakho imitjho elandelako.
- Lamanisa imitjho engenzasi uyibeku ngendlela elamana ngayo.

- a. Woke amadube azipenda aba nemida emizimbeni yawo.
- b. Ikosi yeenlwana, iBhubesi nalo lathi amadube ayafanelwa.
- c. UNom. noKkz. Dube bathoma ngokuzipenda ngombala ohlukileko ekuthomeni ngemva kwalapho nawo azipenda aba nemida enzima.
- d. Ilanga latjhisa imida eyabe isemzimbeni yamadube yangenelela akhange isasuka.
- e. UNom. noKkz. Dube babe bafuna ukufanelwa lokha anabaya emnyanyeni lapha ebe bamenywe khona.
- f. Zoke ezinye iinlwana zabe ziyithanda imida yamadube.
- g. Ngikho nanamhlanje amadube asese nemida emizimbeni yawo.



2

Ukulingisa.



3

Buyelela ufunde imitjho bese utjela
loyo ohlezi eqadi kwakho iimpendulo.

- a. Sithini isihloko sendatjana?
- b. Bobani abalingisi abaqakathekileko
endatjaneni?
- c. Benza ini ukuzitjhugulula?
- d. Ezinye iinlwana zacabanga ini
ngokuzitjhugulula kweenlwana lezo?
Uyithandile indatjana? Sekela ipendulo yakho.





4

- a. Kopululela itheyibula ngencwadini yakho yokutlolela umsebenzi bewuqedelele amagama.
- b. Funyana amagama anamatjhada alandelako endatjaneni bese uyawatlola.

-ii-	-w-	-mhl-
-d-	-mz-	-nz-

- c. Thola amanye amagama ama-2 atjho okufanako bese uwatlolola encwadini yokutlolola umsebenzi.
- d. • Buyela endatjaneni bese ufunyane imitjho enamatshwayo wokufunda nokutlolola (igabhadhlela, ikhoma, ungci nesibabazo).
• Tlola imitjho leyo ngencwadini yakho yokutlolela umsebenzi.



5

Buyelela utbole indatjana okungenani ibe sigatjana esinemitjho emihlanu usebenzise wakho amagama.

IGREYIDI 2 ILIMI LEKHAYA



Incwadi **3**

Isihloko:	Amadube ayithola njani imida yawo
Ilimi:	IsiNdebele
Ileveli:	IGreyidi 2 Incwadi yokufunda ngeLimi Lekhaya: Ileveli Incwadi 3
Umhlobo womtlolo:	Ococwako
Amagama atjhejweko:	nini, kuphi, yawo, kwatjho, akhamba, kade
Ilwazi-magama:	amadube, umnyanya, ukuzipenda, imida, ibhubesi, imizimba, indlovu, ubhejani
Amatjhada:	-nd-; -ny-; -mz, khw,t h, dl
Okumumethweko, imibono namakghono:	<ul style="list-style-type: none">▪ Ukulamanisa iinthombe.▪ Ukubuyeleta ucoce indatjana.▪ Ukulingisa indatjana.▪ Ukukhomba igama elikhambisana nesithombe.▪ UKumadanisa iinthombe, amagama nemitjho.▪ Ukukhomba umehluko.▪ Ukuphendula imibuzo.

IsiTatimende seKharikhyulamu yeliZweloke (i-TKZ) sifuna kobana abotitjhere babekel ngeqadi isikhathi qobe lilanga baqale umsebenzi wokufunda ohlahlwa ngutitjhere.

Ukufunda okuhlahlwa ngutitjhere kufuna abafundi abafunda ngezinga lokutjhelela elifanako kobana bafunde isiqetjhana esifanako, ngeenqhema begodu ngaphasi welawulo lakahitjhere.

Utitjhere kufanele ahlele iinkhathi zokufunda sekufaka hlangana namagama athileko azokuhlahlulwa esiqetjhaneni kanye namaqhinga anembako wokufunda azokuthlhogwa bafundi. Elinye iqhingga elitlhogekako ngelokukhulumma ngesiqetjhana hlangana kwabafundi notitjhere begodu hlangana kwabafundi babodwa ngeenqhema.

Iincwadi lezi zifaka hlangana iinqetjhana ezinengi ekungakhulunywa ngazo. iinqetjhana ekungasuselwa kizo imibuzo kanye neminye imisebenzi engakusiza wena titjhere ukuze ukwazi ukuhlahlha abafundi bakho.

ISBN 978-1-4315-2424-2



ISBN 978-1-4315-2424-2



**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

Ezinye iincwadi
zeGreyidi 2
ezisematjhelfini
ngeLimi Lekhaya:



*U*Usisi ufunyana
abangani abatjha

*Y*ipilo yenja-ke leyo

*A*madube ayithola njani
imida yawo

*U*Jerry uthanda ukufunda



*I*konyana lendlovu uBubu
lyalahlekha

*N*gilokho abangani
ebenzelwe khona

*I*daiana elimbi



*U*mlelenjana wakaBheki
omutjha

*I*nlwana ziya elwandle

*U*mkhombo onguWendy
uyasindiswa